

Prime Minister participates in 16th East Asia Summit on October 27, 2021

October 27, 2021

ویں مشرقی ایشیا چوٹی 16 کو 2021 اکتوبر 27 وزیر اعظم نے کانفرنس میں شرکت کی

اکتوبر، 27 2021

وزیر اعظم جناب نریندر مودی نے آج کچھ دیر پہلے ویڈیو کانفرنسنگ کے ذریعہ 16 ویں مشرقی ایشیا چوٹی کانفرنس میں شرکت کی۔ اس 16 ویں مشرقی ایشیا چوٹی کانفرنس کی میزبانی ایسٹ ایشیا سمٹ اور آسیان کے صدر کی حیثیت سے برونائی نے کی تھی۔ اس چوٹی کانفرنس میں آسیان کے رکن ممالک کے رہنماؤں نے حصہ لیا۔ اس کے علاوہ مشرقی ایشیا چوٹی کانفرنس میں شرکت کرنے والے ممالک میں آسٹریلیا، چین، جاپان، جنوبی کوریا، روس، امریکہ اور ہندوستان شامل ہیں۔ ہندوستان مشرقی ایشیائی چوٹی کانفرنس کا ایک سرگرم شریک رہا ہے۔ وزیر اعظم کی یہ ساتویں مشرقی ایشیا چوٹی کانفرنس میں شرکت تھی۔

چوٹی کانفرنس میں اپنے خیالات کا اظہار کرتے ہوئے، وزیر اعظم نے ہند-بحرالکابل خطے میں سربراہان مملکت کی قیادت میں کام کرنے والی مشرقی ایشیا چوٹی کانفرنس کی اہمیت کی مزید توثیق کی، جس کا مقصد اہم منصوبہ جاتی امور پر تبادلہ خیال کرنے کے لئے ملکوں کو ایک ساتھ لانا ہے۔ وزیر اعظم نے ویکسین اور طبی سازوسامان کی فراہمی کے ذریعہ کووڈ-19 عالمی وبا کا مقابلہ کرنے کے لئے ہندوستان کی طرف سے کئے جانے والے اقدامات پر روشنی ڈالی۔ وزیر اعظم نے عالمی وبا کے بعد کی بحالی اور ایک لچک دار عالمی ویلیو چین کو یقینی بنانے کے سلسلے میں آتم نربہر بھارت مہم کے بارے میں بھی گفتگو کی۔ انہوں نے معیشت، ماحولیات اور موسمی تبدیلیوں کے حوالے سے پائیدار طرز زندگی کے درمیان بہتر توازن قائم کرنے کی ضرورت پر زور دیا۔

16 ویں مشرقی ایشیا چوٹی کانفرنس میں اہم علاقائی اور عالمی امور پر تبادلہ خیال کیا گیا جن میں ہند-بحرالکابل، جنوبی بحیرہ چین، یو این سی ایل او ایس، دہشت گردی اور کوریائی جزیرہ نما اور میانمار میں صورتحال شامل ہیں۔ وزیر اعظم نے ہند-بحرالکابل خطے میں آسیان کی مرکزیت کو مزید واضح کیا اور آسیان اوٹ لک آن انڈوپیسفک (اے او آئی پی) اور ہندوستان کے انڈوپیسفک اوٹن انیشیٹیو (اے او آئی پی) کے درمیان اتحاد عمل پر بھی روشنی ڈالی۔

مشرق ایشیا چوٹی کانفرنس کے رہنماؤں نے دماغی صحت، سیاحت کے ذریعہ اقتصادی بحالی کے موضوع پر تین اعلانات کو منظوری دی، جنہیں ہندوستان نے مشترکہ طور پر اسپانسر کیا تھا۔ مجموعی طور پر اس کانفرنس میں وزیر اعظم اور مشرقی ایشیا چوٹی کانفرنس کے رہنماؤں کے درمیان نتیجہ خیز تبادلہ خیالات دیکھنے میں آیا۔

نئی دہلی

27 اکتوبر، 2021

DISCLAIMER: This is an approximate translation. The original is available in English on MEA's website and may be referred to as the official press release.